



گورنر KATHY HOCHUL

فوری ریلیز کے لیے: 22/10/2025

گورنر HOCHUL نے شمالی ملک میں 500 ملازمتوں اور طویل مدتی سرمایہ کاری میں معاونت کرنے کے لیے نئے Alcoa پاور معاہدے کا اعلان کیا ہے

کم لاگت والی ہائیڈرو پاور کے لیے نیو یارک پاور اتھارٹی کے ساتھ معاہدے پر دستخط کیے گئے جس میں \$30 ملین کی سرمایہ کاری کرنے کے حوالے سے ایلومینیم مینوفیکچرر کا عزم شامل ہے

مسینا پلانٹ کے ایک حصے میں Alcoa کی تقریباً \$60M مالیت کی تعمیر نو اور جدت کاری کے لیے ریاست نیو یارک کی جانب سے Alcoa کو \$6.2 ملین کی مراعات بھی فراہم کی جا رہی ہیں

گورنر Kathy Hochul (کیتھی ہوکل) نے آج نیو یارک پاور اتھارٹی (New York Power Authority, NYPA) اور ایلومینیم کی ایک نمایاں صنعت کار اور شمالی ملک کی سب سے بڑی آجر کمپنیوں میں سے ایک، Alcoa کے درمیان ایک نئے پاور سپلائی معاہدے کا اعلان کیا ہے۔ اس معاہدے میں \$30 ملین کی کیپیٹل سرمایہ کاریوں کا عزم شامل ہے اور یہ آئندہ 10 سال تک Alcoa کے مسینا پلانٹ (Massena Plant) میں 500 ملازمتوں کی معاونت کرے گا۔ اس معاہدے کے علاوہ، 2028 تک پلانٹ کے ایک حصے کی تعمیر نو اور جدت کاری کے لیے Alcoa کی جانب سے تقریباً \$60 ملین کی سرمایہ کاری بھی کی جا رہی ہے۔ یہ سرمایہ کاری نئے توانائی معاہدے کے علاوہ امپائر اسٹیٹ ڈویلپمنٹ (Empire State Development, ESD) کی جانب سے \$5.2 ملین کی کیپیٹل گرانٹ اور ایکسلسیئر جابز پروگرام (Excelsior Jobs Program) کے تحت \$1 ملین کے ٹیکس کریڈٹس سے ممکن ہوئی ہے۔ بہتری کے اس اقدام سے کارروائی میں استحکام اور عملیاتی استعداد ممکن بنائی جائے گی۔

"اچھی تنخواہ والی ملازمتوں کو یقینی بناتے ہوئے اور سرمایہ کاری کو فروغ دے کر یہ معاہدہ اس بات کو یقینی بناتا ہے کہ نیو یارک کے خاندانوں اور کمیونٹیز کی معاونت کرتے ہوئے، مسینا میں Alcoa ایک اہم کردار ادا کرتی رہے گی،" گورنر Hochul (ہوکل) نے کہا۔ "ایلومینیم مینوفیکچرنگ کی صنعت نے ملک کی اقتصادی ترقی میں ایک نمایاں کردار ادا کیا ہے، اور نیو یارک کی Alcoa والی سہولت گاہ شمالی ملک میں معاشی ترقی اور مواقع کو آگے بڑھانے میں ہمیشہ پیش پیش رہی ہے۔"

پاور اتھارٹی کے بورڈ آف ٹرسٹیز اور گورنر Hochul (ہوکل) کی جانب سے اس معاہدے کی حتمی شرائط کی منظوری کے بعد، آج Alcoa اور پاور اتھارٹی کی جانب سے ایک دستخط شدہ معاہدے کا اعلان کیا گیا ہے۔ اس معاہدے میں سینٹ لارنس کاؤنٹی میں Alcoa کے مسینا پلانٹ کے لیے پریزرویشن پاور (Preservation Power) پروگرام کے تحت کم لاگت والی بجلی کے 240 میگاواٹ (MW) کی مختص کردہ فراہمی شامل ہے۔ بجلی کی یہ مختص کردہ فراہمی 31 مارچ 2036 تک Alcoa کے آپریشنز میں معاونت کرے گی، جبکہ اس میں دو اضافی پانچ سالہ توسیعات کے اختیارات بھی شامل ہیں، بشرطیکہ کم از کم 500 کل وقتی مساوی ملازمتیں برقرار رکھی جائیں اور کیپیٹل سرمایہ کاریوں میں اضافہ کیا جائے۔ Alcoa نے اس پلانٹ کے آپریشن میں دس سال کی مدت کے دوران کم از کم \$30 ملین کی سرمایہ کاری کرنے پر بھی اتفاق کیا ہے۔ اگر مارکیٹ کے حالات اجازت دیں، تو Alcoa کی جانب سے اس معاہدے کو مزید دس سال کے لیے بڑھایا جا سکتا ہے، جس کے نتیجے میں 20 سالہ مدت میں کل \$145 ملین کی کیپیٹل سرمایہ کاریوں کو فروغ ملے گا۔

Alcoa معاہدے کی اہم تفصیلات:

- **بجلی کی مختص کردہ فراہمی کی مقدار:** کم لاگت والی NYPA ہائیڈرو پاور کے 240 میگاواٹ 31 مارچ 2036 تک فراہم کیے جائیں گے۔
- **روزگار کا عہد:** Alcoa اپنے مسینا ویسٹ پلانٹ میں کم از کم 500 کُل وقتی مساوی ملازمتیں برقرار رکھے گی، جو سابقہ عزم میں 450 ملازمتوں کا اضافہ ہے۔
- **کیپیٹل سرمایہ کاری:** معاہدے کے تحت، Alcoa اس سہولت گاہ میں سالانہ کم از کم \$3 ملین کی سرمایہ کاری کرے گی، جس کے نتیجے میں ابتدائی 10 سالہ مدت میں کم از کم \$30 ملین کی مجموعی سرمایہ کاری ہو جائے گی۔ مزید یہ کہ اگر 2035 تک Alcoa کی جانب سے \$70 ملین اور 2040 تک اضافی \$60 ملین کی سرمایہ کاری کی جائے، تو اسے دو اضافی پانچ سالہ مدتوں کے لیے معاہدے میں توسیع کا اختیار حاصل ہو گا۔
- **پلانٹ کی جدت کاری:** اس معاہدے کے علاوہ، 2028 تک، ایلومینیم سملٹنگ عمل کے ایک کلیدی جزو، مسینا آپریشنز (Massena Operations) کے اینوڈ بیگ فرنس کی دوبارہ تعمیر اور جدت کاری کے لیے Alcoa کی جانب سے تقریباً \$60 ملین کی سرمایہ کاری کی جا رہی ہے۔

**نیو یارک پاور اتھارٹی کے چیئرمین John R. Koelmel (جان آر کولمیل) نے کہا،** "نیو یارک پاور اتھارٹی کی جانب سے Alcoa کے ساتھ شراکت داری کی تجدید، ریاست بھر میں معاشی ترقی کو فروغ دینے کے ہمارے عزم کا ایک ثبوت ہے۔ کم لاگت والی ہائیڈرو پاور فراہم کرتے ہوئے، ہم اس بات کو یقینی بنا رہے ہیں کہ Alcoa اپنا مسابقتی مقام برقرار رکھے، تاکہ وہ اپنے آپریشنز جاری رکھ سکے، اپنی سہولت گاہوں میں سرمایہ کاری کرے، اور شمالی ملک میں خاندانوں کی کفالت کرنے والی ملازمتیں برقرار رکھے۔"

**نیو یارک پاور اتھارٹی کے صدر اور CEO Justin E. Driscoll (جسٹن ای ڈرسکول) نے کہا،** "گزشتہ 120 سال سے زائد عرصے سے Alcoa شمالی ملک کی معیشت کا ایک اہم حصہ رہی ہے۔ گورنر Hochul (ہوکل) کی معاونت کے ساتھ، پاور اتھارٹی کے قدیم ترین صارفین میں سے ایک کے ساتھ یہ نیا معاہدہ، اس خطے میں بنیادی ملازمتوں اور نمایاں کیپیٹل سرمایہ کاریوں کو یقینی بناتا ہے۔ ہمیں Alcoa کے ساتھ اپنی شراکت داری جاری رکھنے اور کمیونٹی میں ان کی ترقی اور سرمایہ کاری کی معاونت کرنے پر فخر ہے۔"

**Alcoa کے صدر اور CEO William F. Oplinger (ولیم ایف اوپلنگر) نے کہا،** "ہمیں نیو یارک اور امریکہ میں ایلومینیم تیار کرنے پر فخر ہے۔ طویل مدتی اور مسابقتی نرخوں پر دستیاب توانائی، Alcoa کو اس قابل بناتی ہے کہ اس اہم سرمایہ کاری کو آگے بڑھایا جا سکے جو آج کی ضروریات پوری کرنے کے ساتھ مستقبل کی منصوبہ بندی کرنے میں ہمیں مدد دے گی۔ ہمیں اس بات پر بے حد خوشی ہے کہ ہم نے NYPA اور ESD کے ساتھ مل کر اپنے مسینا آپریشنز کے لیے یہ نتیجہ حاصل کیا ہے، جو خطے کے لیے معاشی فوائد لائے گا اور امریکی صنعت کو برقرار رکھنے میں مدد دے گا۔"

**امپائر اسٹیٹ ڈویلپمنٹ کی صدر، CEO اور کمشنر Hope Knight (ہوپ نائٹ) نے کہا،** "مسینا میں اپنی 100 سال سے زائد کی تاریخ کے ساتھ، شمالی ملک میں Alcoa اور اس کے ملازمین نے ایسی ٹیکنالوجیز اور طریقہ کار تیار کیے ہیں جو جدید دنیا کی تشکیل میں کردار ادا کر رہے ہیں۔ گورنر Hochul (ہوکل) اور ریاست نیو یارک کی معاونت کے لیے شکریہ کہ جس کی بدولت، Alcoa نمایاں صنعتوں کے لیے اعلیٰ معیار کا ایلومینیم تیار کرتی رہے گی، جو علاقائی معاشی ترقی میں معاون ثابت ہو گا اور اختراع کاری کو آگے بڑھائے گا۔"

**مسینا گاؤں کے مینر Greg Paquin (گریگ پیکوئن) نے کہا،** "اس نئے معاہدے کی منظوری، Alcoa کے مسینا آپریشنز میں مسلسل ترقی، روزگار کے مواقع کی تخلیق اور سرمایہ کاری کو یقینی بناتی ہے۔ گورنر Hochul (ہوکل) کی منظوری، سینٹ لارنس کاؤنٹی میں Alcoa اور NYPA کے درمیان شراکت داری کی دیرپا مضبوطی کو اجاگر کرتی ہے۔"

مسینا ٹاؤن کی سپروائزر **Susan Bellor** (سوزن بیلور) نے کہا، "گورنر Hochul (ہوکل) کی جانب سے آج منظور کیا گیا نیا Alcoa معاہدہ، سینٹ لارنس کاؤنٹی اور شمالی ملک کے لیے خوش آئند خبر ہے۔ ایلومینیم مینوفیکچرنگ کئی نسلوں سے اس خطے کی معیشت کی اصل بنیاد رہی ہے اور یہ نیا معاہدہ آنے والے کئی برسوں تک معاشی استحکام کے تسلسل کی علامت ہے۔"

سینٹ لارنس کاؤنٹی کی مقننہ کے چیئر **David Forsythe** (ڈیوڈ فورسائتھ) نے کہا، "یہ معاہدہ Alcoa اور نیو یارک پاور اتھارٹی کے درمیان ایک اہم شراکت داری کی نمائندگی کرتا ہے۔ یہ ایسی شراکت داری ہے جو 500 اچھی تنخواہ والی ملازمتوں کو یقینی بناتی ہے، ہمارے خطے میں مسلسل سرمایہ کاری کو فروغ دیتی ہے، اور اس بات کو یقینی بناتی ہے کہ ہماری کمیونٹیز مقامی ہائیڈروالیکٹرک وسائل کے ذمہ دارانہ استعمال سے فائدہ اٹھائیں۔"

اس معاہدے کی یہ شرائط 2019 میں NYPA کی جانب سے منظور کیے گئے سات سالہ معاہدے پر مبنی ہیں۔ 2019 کے معاہدے کے تحت مسینا میں ایلومینیم کمپنی کے سٹیٹنگ پلانٹ میں 450 ملازمتیں برقرار رکھنے کے حوالے سے Alcoa کے عزم کے بدلے میں 240 میگاواٹ کم لاگت والی سینٹ لارنس-FDR ہائیڈرو پاور فراہم کی گئی تھی۔

Alcoa جیسی کمپنیاں، آٹوموٹیو، ایرو اسپیس اور تعمیرات جیسی، مختلف صنعتوں کے لیے ضروری مواد سپلائی کرنے میں بنیادی کردار ادا کرتی رہی ہیں۔ اس شعبے کے تعاون نے قومی ترقی اور اختراع کاری میں اہم کردار ادا کیا ہے۔ Alcoa ان اولین صارفین میں سے ایک تھی جنہوں نے 1958 میں پلانٹ کی آپریٹنگ کا آغاز ہونے پر پاور اتھارٹی کے سینٹ لارنس-FDR پاور پروجیکٹ سے بجلی حاصل کی تھی۔ اس معاہدے پر دستخط سے شمالی ملک میں معاشی ترقی اور ملازمتوں کی موجودگی کو فروغ دینے کے حوالے سے گورنر Hochul (ہوکل) کے عزم میں ایک اور اہم سنگ میل عبور کیا گیا ہے۔ سینٹ لارنس، فرینکلن اور چیفرسن کاؤنٹیز میں کاروباری اداروں کی معاونت کرنے کے لیے، NYPA کا پریزرویشن پاور پروگرام، سینٹ لارنس-FDR پاور پروجیکٹ سے کم لاگت والی ہائیڈروالیکٹرک پاور استعمال کرتا ہے۔ Alcoa نے NYPA کے ساتھ اپنے اصل معاہدے پر، جولائی 1955 میں دستخط کیے تھے، جو پاور اتھارٹی کے پہلے بجلی پیدا کرنے والے پلانٹ، سینٹ لارنس-FDR پروجیکٹ کے تحت بجلی پیدا کرنا شروع کرنے سے تین سال سے زائد عرصہ قبل انجام پایا تھا۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)